

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ലൂർ നഡാദൂർ ശ്രീ കരുണാകരാചാർയേണ വിരചിതം

|| നവനീതഹനുമത് ശതകം ||  
(പ്രാഭംജനിപ്രാസ ശതകം)

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ നവനീതഹനുമത് ശതകം ॥

### 1. പ്രാരംഭപ്രകരണം

നവനീതമയം നൗമി നവസംവത്സരേ കപിം |  
നവമീജപദാസക്തം നവവ്യാകൃതിപണ്ഡിതം || 1 ||

നിഷംഗീ നവനീതേന നിഷംഗീ സ്വജനേഷു ച |  
നിഷംഗീ യജുഷാം ലക്ഷ്യേ നിഷംഗീ ക്ഷേമദോഷ്തു മേ || 2 ||

നവനീതവിലിപ്താംഗോ നവനീതവിലേപനം |  
നവം ചക്രേ യദീയാനാം നവം മാം തനുതാദയം || 3 ||

നടഡക്കാജസൂത്രാണാം സ്ഫുടം വേത്താ ഗിരാം മൂനേഃ |  
ഘടജസ്യ ഹൃദം കേതുപടസ്ഥഃ ക്ഷേമദോഷ്തു മേ || 4 ||

അനുമാനവതാം ശ്രേഷ്ഠോ ഹനുമാനസ്തു മേ ശ്രിയൈ |  
മനുവംശ്യഹരേർന്നാമ്നാ മനുമാനിതി വിശ്രുതഃ || 5 ||

അഞ്ജനാഭതനൗ രക്തം അഞ്ജനാതനയം ഭജേ |  
ഭജനം ദ്വിഷതാം ധത്തേ രഞ്ജനം സ്വജനസ്യ യഃ || 6 ||

രാമാംഗവർണ്ണനം കൃത്യാ ശ്യാമാം രാമസ്യ സുന്ദരീം |  
ഭാ-മാ-പൂർണ്ണമുഖീം ചക്രേ യോ മാം പായാത് സ മരുതിഃ || 7 ||

ബാഹുവേഗ്ഗേതുലം ലോകേ പ്രാഹുർയം സ കപീശ്വരഃ |  
രാഹുമാതുർന്നിഹന്താ മാം രാഹുകേതുഭയാദവേത് || 8 ||

മന്ദേതരദയാക്രമം മന്ദസോദരമന്ത്രിണം |  
മന്ദപീഡാനിവൃത്യർത്ഥം മന്ദരേണ സമം ഭജേ || 9 ||

ആയുഷാഫല സുദീർഘമേണ വായുസുനുമലംകൃതം |  
നാ യുതസ്സേവമാനസ്സയാദായുഷാ മഹതാ ഭൂവി || 10 ||

ഹേമാചലസമാകാരം രാമാംഘ്രിരതമാശ്രയേ |  
സാമാദിവേദസാരജ്ഞം സീമാതീതയശോനിധിം || 11 ||

സ പിതാ പവനോ യസ്യ കപിവർയശ്ച കേസരീ |  
അപിവദ്വചനം യസ്യ കപിസിംഹസ്തു മാമവേത് || 12 ||

സ്കന്ദതാതാംശമൂർത്തിർയോ മന്ദതാനേന ശിക്ഷിതഃ |  
കന്ദുകീകൃതകൈലാസനന്ദനാനിസ്തു മാമവേത് || 13 ||

വാതാത്മജാതമീഡേഘം സീതാശോകഹരം കപിം |  
പാതാലാദ്ഭവനാമേനാ മാം പാതാഘ്സതേ യസ്യ വിക്രമഃ || 14 ||

കരിരാജഗതൗ മായാനരി വിഷ്ണൗ സഭാ രതഃ |  
അരിനാശമസൗ കൃത്വാ പരിപാതു കപിസ്തു മാം || 15 ||

പലാശദണ്ഡപാണിസ്തുൻ പലാശനിധനം ദധത് |  
ഫലാശാക്ഷ്യസൂർയോഘ്വയാത് മലാന്യാശ്വപഹൃത്യ മാം || 16 ||

ഹരിപാദരതോ നിത്യം ഹരിരാജസ്യ മന്ത്രിഷു |  
ഗരിമാദിസുസിദ്ധ്യാഘ്യഃ ഹരിഭക്തിം ദധാതു മേ || 17 ||

ഹസ്തേ ഭേഷജഗോത്രേന്ദ്രം ഹസ്തിവക്രതപിതൃഃ പ്രിയം |  
മസ്തകേ ച ദധത് പായാത് നിസ്തുലോ മാം കപീശ്വരഃ || 18 ||

നാദാഗമരസജ്ഞോഘ്വം പാദാബ്ജേ ധ്യായതസ്സദാ |  
വേദാനനസ്യ സർവ്വസ്വം ദാതാ മേ നാത്ര സംശയഃ || 19 ||

വരുണാലയമാതീർണ്ണഃ കരുണാമിവ രൂപിണീം |  
തരുമൂലേ സമാസേവീ കരുതാത് കരുണാം മയി || 20 ||

2. അച് - പ്രകരണം

അംഗദാദിനൂതോ ദദ്യാത് മംഗലം മാരുതിർമ്മമ |  
രംഗനാഥരതേ തസ്മിൻ തുംഗകീർത്തി രതേസ്സദാ || 21 ||

ആനന്ദം ബ്രഹ്മണോ വിദ്വാൻ സാനന്ദാൻ തനുതാത് നതാൻ |  
വീനം ദമയതോ വേഗാത് സാനന്ദോ യസ്യ രാഘവഃ || 22 ||

ഇനമീഡേ ഹരീന്ദ്രൈസ്തം പനസാദിഭിരാനതം |  
വനവാസരതേ സക്തം ജനകസ്യ ഗിരാ ഹരൗ || 23 ||

ഈരയന്തം സദാ രാമതാരകം തമഹം ഭജേ |  
നീരധിം പ്രസമുത്തിർണ്ണം കീരവാണയാഃ കൃതേ കവിം || 24 ||

ഉദയേ ദ്യുമണിം സ്വീയേ ഉദയേ ഗ്രസിതും പ്ലുതഃ |  
ഹൃദയം മേഢിരുഡസ്സൻ സദയം സംപ്രസീദതു || 25 ||

ഊനകാർയരതാത്തസ്മാത് ഹീനരാക്ഷസപുംഗവാത് |  
യേന ദേവ്യുദ്ധതാ ചിത്തം തേന മേ നാഥവത് സദാ || 26 ||

ഋക്ഷവ്യുദ്ധവചോവ്യുദ്ധഃ യക്ഷജാതാരിപൗ രതഃ |  
രക്ഷസാം നാശകോ ഭൂയാദ്രക്ഷണായ സദാ മമ || 27 ||

ഋണാതി നിജഗാനേന ഘോണാഹരിസമാകൃതിഃ |  
വീണാമുനേഷ്ഠ ജേതാഢയം ശോണായിതഹനുഃ കപിഃ || 28 ||

ഏക ഏവ സമർത്ഥോ യോഢശോകകാനനഭഞ്ജനേ |  
സാകമേഷ മയാ ഭൂയാത് പാകചിന്താ ഹരൻ മമ || 29 ||

ഐന്ദ്രശത്രുകപേർമ്മിത്രം ഐന്ദ്രവ്യാകൃതിവല്ലഭം |  
ഐന്ദ്രികാകാക്ഷിഹാരീഷ്ടം സാന്ദ്രഭക്തിരഹം ഭജേ || 30 ||

ഓഘമേഘസ്സനോ വാഗ്മീ മേഘനാദരണേഢസ്ത്രജം |  
മോഘമാകലയദ്വന്ധം രാഘവേ ഭക്തിമാൻ കപിഃ || 31 ||

ഔഷധധാദ്രിധരോ ജൈത്രഘോഷദോ ധ്വജമാസ്ഥിതഃ |  
തോഷദഃ പാണ്ഡവാനീകേ ഭീഷ്യൻ കുരുവാഹിനീം || 32 ||

ഊം സദാ ഭാവയന്തം തം ഊംസദേശേ നിജേ സ്ഥിതം |  
സംസരത്താപഹർത്താരം തം സരണ്യുസുതം ഭജേ || 33 ||

അ ഇത്യഭിധയാ വ്യാതേ സ ഇന്ദ്രേ ഭക്തിമാൻ കപിഃ |  
അ-ഇ-ഉൺ മുഖസ്യത്രാണാം യ ഇഹൈകോ രഹസ്യവിത് || 34 ||

3. ഹൽ - പ്രകരണം

കനകാചലസംകാശഃ മനസാ ധൃതരാഘവഃ |  
പനസാപൂർണ്ണകൃക്ഷീർമ്മേ ധനമൈന്ദ്രം ദദാതു സഃ || 35 ||

ഖഗരാജസമോ വീര്യം ഖഗസംപാതിവാക്യതഃ |  
സഗരാത്മജതാമാപ്തം ഗഗനേന തരന്നവേത് || 36 ||

ഗതിമാൻ മതിമാനേഷു പതിഭൂതസ്സമാഗതഃ |  
ഇതി യോ മാനിതോ ദേവ്യാ പതിതം പാലയേത് സ മാം || 37 ||

ഘനമധ്യേ ചരൻ ലംകാവനമധ്യേഽഥ ജാനകീം |  
ഘനദുഃഖാദവൻപാതു ധനദാനുജഭീതിഭഃ || 38 ||

ഓദിശബ്ദം ന ജാനേഽഹം വേദിവഹ്നിരിവ ജലൻ |  
ആദിമൂലപദേ സക്ത! സ്വാദിമൂലർക്ഷ! രക്ഷ മാം || 39 ||

ചയം സർവ്വകലാനാഞ്ച ജയം സർവ്വരണേഷപി |  
അയം ചാപി ദദ്രുകേഷത് അയം മാം കപിപുംഗവഃ || 40 ||

ഹയാപതിവിനേയോഽസൗ മായാനരി സദാ രതഃ |  
മായാഃ ക്ലേശഹരോ വാഗ്ഭിഃ പായാദസ്മാനപായതഃ || 41 ||

ജയം രാഘവസേനായാം നയം വാചി നിരന്തരം |  
ശ്രിയം ചാഽപി സദാ ഭക്തേഷയം ദത്തേ മഹാകപിഃ || 42 ||

ത്വഷകൂർമ്മാദിരുപേഷു തുഷബുദ്ധിം ദദത് സ്വയം |  
സുഷമാം രാഘവസ്യേഷ ഇഷമാതനുതേ മതേഃ || 43 ||

ഞാദിരസ്തി പദം നൈവ മേദിനീതനയാക്യതേ |  
സുദിതാഽശോകദാവ ത്വം വാദിഭീകര! രക്ഷ മാം || 44 ||

ടംകഹസ്തകൃതം പുണ്യം ടംകയത് ഹരതാ സദാ |  
കംകരാജപ്രിയേണാഹം അംകിതസ്വഹൃദം ഭജേ || 45 ||

റാന്തം പാദിം സ്വയം ഛായാകാന്തം നത്വാപ്തവാൻ കപിഃ |  
ശാന്തം രാമം സദാ ധ്യായൻ സ്വാന്തം ഭൂഷയതാമമ || 46 ||

ഡമരോരുദിതം സൂത്രം കമലസ്യാപ്തതോ ഭജൻ |  
അമലസ്വാന്തഗംഭീരഃ മമ ശം തനുതാം കപിഃ || 47 ||

ഡാലിവർഗ്ഗം ജയൻ യുദ്ധേ മാലിനം ജംബുപൂർവ്വകം |  
വാലിസോദരമന്ത്രീ മാം കേലിമാനവതാത് കപിഃ || 48 ||

ണാന്തകാവ്യമഹാഹാരേ ഭാന്തമേനം മഹാകപിം |  
ശാന്തമേവം ഭജത് ചിത്തം നാന്തമേതി മുദോ മമ || 49 ||

തമസാതീരവാസീ യം കമലാദുഃഖഹാരിണം |  
തമസോ ദുരഗം വക്തി നമസാഹം വൃണോമി തം || 50 ||

ഥം തമൗഷധപൂർണ്ണം യഃ ഫം ഹരൻ സുഹൃദാമധാത് |  
ഥം ദദത് ഭജതാമേഷ ഫം പരം ഭാതി വാനരഃ || 51 ||

ദയാനിധിമഹം മാന്യം നയാനമാശ്രയം ശ്രയേ |  
മയാത്മജാപതൗ യേന ഭയാവതരണം കൃതം || 52 ||

ധനദാനുജ്ഞൈസ്യം യോ ഘനഘോഷേണ ഭീഷയൻ |  
വനമസ്യ ബഭഞ്ജസൗ ഘനകാന്തിരതോ ജയേത് || 53 ||

നഗരാജസുതാതിഥ്യം ഖഗരാജജവസ്സയം |  
ന ഗതോ കാർയസക്തോഽസാവഗഭോഽസ്തു സദാ മമ || 54 ||

പലാശസൈന്യഹന്താഽസൗ കലാസു കുശലഃ കപിഃ |  
നലാദിസുഹൃദാമിഷ്ടോ മലാനി നുദതാമമ || 55 ||

ഫലായതേ രവിർയസ്യ പലായന്തേ നിശാചരഃ |  
ബലാദ്യസ്യ പരം ഭീതഃ കലാദക്ഷോ വിഭാതി സഃ || 56 ||

ബലാരിസുതഹന്തുർയോ ബലാധാനപടുഃ കപിഃ |  
സ ലാഭായ ഭവേദസ്മൈ ശിലായുധധരഃ പ്രഭുഃ || 57 ||

ഭജതാം ക്ഷേമദോ ഭക്ത്യാ ഗജവക്ത്രപിതുഃ കപിഃ |  
നിജവീർയോദിതോ നിത്യം ഗജസംപത്പ്രഭോഃസ്തു മേ || 58 ||

മനസോഽപി ദ്രുതം ഗച്ഛൻ പനസാദിഭിരീഡിതഃ |  
ഘനവർണ്ണേ രതോ രാമേ മനസി സ്താത്സദാ മമ || 59 ||

യക്ഷകന്യാ ഹതാ യേന രക്ഷസാം ജാതിമാശ്രിതാ |  
പക്ഷമസ്യ ജയം നേതാ രക്ഷതാനാരുതിസ്തു മാം || 60 ||

രജനീശമുഖം രാമം ഗജതുല്യഗതിം ച യഃ |  
സജയം കുരുതേ നിത്യം ഭജ തം വായുനന്ദനം || 61 ||

ലവതാതരതം നൗമി ലവണാബ്ധിം പുരാ തരൻ |  
അവനം യോഽതനോത്തസ്യാ അവനീദുഹിതുഃ കപിഃ || 62 ||

വനജായതനേത്രം തം മനസാ ചിന്തയൻ സദാ |  
കനകാചലസംകാശോ ജനയേന്മമ സദ്ഗതിം || 63 ||

ശതയോജനവിസ്തീർണ്ണം പ്ലുതമബ്ധിമഹം തതഃ |  
കൃതരാഘവകൈംകർയ സ്തുതമീഡോഽപി സീതയാ || 64 ||

ഷഡംഗാനാപ യോ വേദാൻ ഫഡം മത്വാ വൃതാത് പുരാ |  
അഡന്ധീരഹിതം സോഽയം ജഡം മാം പാലയേത് കപിഃ || 65 ||

സവനാദാവശക്തോഽഹം പവനാത്മജ! തേ കൃപാം |  
അവനായാശ്രയേ ദാസഃ നവവ്യാകൃതിപണ്ഡിത! || 66 ||

ഹലപദ്ധിതിനാമ്രാഡ്യാം ഖലരാവണപീഡിതാം |  
അലമേകഃ പരിത്രാതും മലനാശായ മേഽപ്യസൗ || 67 ||

4. അംഗവൃത്താന്തപ്രകരണം

ലംകാരക്ഷകരാക്ഷസ്യാശ്ശംകാദായിഭുജാബല! |  
ശംകാദുരാം ശണേർബുദ്ധിം ശം കാമപി ച സംപദം || 68 ||

അക്ഷരാക്ഷസതാതാദിവക്ഷോഭേദകസദ്ഭുജ! |  
അക്ഷരാസ്യവരം കൃത്യാ രക്ഷ മാം പവനാത്മജ! || 69 ||

ഭുജസാരസമാനീതനിജപക്ഷജയ! പ്രഭോ! |  
ഗജവക്ത്രാദിഭിശ്ശ്ലാഘ്യ! ഭജതഃ കുരു മേ ദയാം || 70 ||

ഭുജമുലേ പുരാ ധൃത്യാ ഗജതുല്യഗതീ പ്രഭു! |  
ഭജതാദിതി സുഗ്രീവം ഭജമാനമഹം ഭജേ || 71 ||

കാർയാലയേ നരാഃ കേചിത് വാർയാദിസഭൃശാഃ സ്ഥിതാഃ |  
ആർയാലയാനുകമ്പായാ വാർയാസ്താൻ ബാധനാത്മ || 72 ||

നാർയാസക്തിർന്ന തേ ധീര! കാർയാണാം സാധേൻ ക്ഷമ! |  
ആർയാസക്താ സദാ ധീസ്തേ കാർയാസ്ഥിൻ കരുണാ ത്വയാ || 73 ||

പുച്ഛരവഹ്നിമുപാദായ സ്വച്ഛരലംകാപുരീം ദഹൻ |  
കച്ഛരപം ചാദിമം വോഡാ യച്ഛരതാത് കുശലം മമ || 74 ||

ഭേഷജാദ്രിഭുജോ ഭാതി വേഷമാനുഷസക്തധീഃ |  
കോഷപുരകവീക്ഷാഡ്യോ ഭേഷലോഭാദിവാരകഃ || 75 ||

തരുഭഞ്ജനദക്ഷേന ഹ്യുരുവിക്രമ! പാണിനാ |  
കുരു ഭഞ്ജനമസ്മാകം കരുണാകര! പാപ്മനാം || 76 ||

പരപൂർദ്ദഹനേ ദക്ഷ! വരവാല! കപീശ്വര! |  
ഗരതുല്യാനി പാപാനി ഹരതാന്മാമകാന്യപി || 77 ||

ഹരവീര്യസമുദ്ഭൂത! പരസൈന്യവിനാശക! |  
പരന്ധേ പരദാരേ ച ഹര മേ വിക്ഷണാദികം || 78 ||

ഗദയാ മണ്ഡിതഃ പാണിഃ സദയാ ബുദ്ധിവൃത്തയഃ |  
മദമാനവിഹീനാസ്തേ ഗദഹാരി ത്വമേവ മേ || 79 ||

മാരുതേ സ്ഖലനം തേ നോ ഊരുജാതാദിദർശനേ |  
ചാരുതേ വർണ്ണിതേത്യാഹുഃ ചാരു മേ ത്വം വ്രതം കുരു || 80 ||

അവിനീതാ ഇമേ ധൂർത്താ അവിനീതാഽത്ര തേ സ്ഥിതിഃ |  
ഭവിതേതി ക്ഷിപൻഭാതി സവിത്രാ ഗുരുമാൻ കപിഃ || 81 ||

വിനതാപൗത്രവീർയാണി വിനതാപുത്രസാരഥൗ |  
വിനതോ വർണ്ണയൻഭാതി വിനതേ ക്ഷേമദഃ കപിഃ || 82 ||

മണ്ഡലം മമ ഭിത്വാഽഗാത് ചണ്ഡവേഗസ്സ ചാഽണ്ഡജഃ |  
പുണ്ഡരീകാക്ഷദ്യുഷ്ട്യേതി ചണ്ഡരശ്മിവചോ ഭജൻ || 83 ||

വീര ഏഷ രതോ നിത്യം നീരജായതലോചനേ |  
സുരശിഷ്യോ നതം പാതു ശൂരവർയാഭിവന്ദിതഃ || 84 ||

ധനുഷാ ഭൂഷിതേ സകേതാ ഹനുമാൻ വാരയേന്മമ |  
അനുയാതാംഗദോ നിത്യം അനുയാതാംഗനാ മതീഃ || 85 ||

ഹനുഭൂഷണാനാമാസൗ തനുഭൂഷണദർശനാത് |  
നനു തദ്രമ്പതീ ഗോപ്താ ക്വ നു തത്സദ്യശോ ഭവേത് || 86 ||

ഋക്ഷരാജവചോവ്യഭോ രക്ഷസാം പുരമാശ്രിതഃ |  
അക്ഷമുഖ്യരിപുധംസീ രക്ഷണം തനുതാന്മമ || 87 ||

രാമസ്യ ചരിതം പ്രോച്യ സാമവാഗ് ഭരതം കപിഃ |  
ഗ്രാമം നന്ദിമുഖം പ്രാപ്യ ക്ഷേമസംയുക്തമാതനോത് || 88 ||

യഥാഽയം പ്രണതാനസ്മാൻ തഥാ വിതനുതാം സദാ |  
കഥാമേതാം ഹൃദി നൃസ്യ പഥാ യാതോഽസതാമപി || 89 ||

അഞ്ജനാചലവാസീ ച കഞ്ജനാഭഹരിർഹരിഃ |  
അഞ്ജനാഗർഭസംഭൂതോ ഭഞ്ജകൗ പാപ്മനാം മമ || 90 ||

അഗ്രീവാൻ രാക്ഷസാൻ കൃത്യാ സുഗ്രീവപ്രീതികൃത് കപിഃ |  
സുഗ്രീവഃ പഞ്ചവക്രൈർമ്മാം സുഗ്രീവം തനുതാം നതം || 91 ||

ഗീതാൻ സാരഥിനാ സർവ്വാൻ ശ്രോതാഘ്രം കേനചിത് കപിഃ |  
സീതാം ശ്രീരാമവൃത്താന്തൈഃ പാതാ മാം പാതു സർവ്വദാ || 92 ||

വാതസ്യ തനയോ ലോകേ താതതുല്യബലഃ കപിഃ |  
ജാത ഏഷ സദാ രക്ഷേത് വാതരോഗാദിമജ്ജനം || 93 ||

5. അർച്ചാമൂർത്തിപ്രകരണം

കേസരിക്ഷേത്രജോ വക്ത്രേ കേസരീന്ദ്രം പുരോ ദധത് |  
കേസരീന്ദ്രൗ നിജാസ്യേഷു ഭാസതേ നാമപർവ്വതേ || 94 ||

നരസിംഹേ രതോ നിത്യം നരസിംഹം പുരോ ദധത് |  
പുരം ചോലഹരേഃ കുർവ്വൻ വരം ഭാതി വരപ്രദഃ || 95 ||

വിശ്വരൂപധരോ ഭാതി വിശ്വമംഗലദഃ കപിഃ |  
വിശ്വരക്ഷകകേശാനാം വിശ്വവന്ദിതമന്ദിരേ || 96 ||

തുംഗമൂർത്തിരയം ഭാതി നംഗനല്ലൂർപ്പുരേ ഹരിഃ |  
അംഗ! വക്ത്രേ ഹരിം പശ്യൻ മംഗലാനി ദദന്നതേ || 97 ||

ഭാദശശ്രീതനോഃ ഛാത്രഃ ഭാദശോഽനുചരൈരയം |  
താ ദശാനനമാഃ ഹർത്താ മേ ദധേത പുരീസ്ഥിതഃ || 98 ||

ആധിവ്യാധിഹരോ ദേവഃ യോ ധിയാ ഭജതോ മമ |  
സാധിതശ്രീർജ്ജലം ദത്വാ ലോധിവീഥ്യാലയാന്ധുതഃ || 99 ||

ആഹരൻ കുപപാഥോ മേ മേഹർ-ചന്ദ്-സ്വാപണേ സ്ഥിതഃ |  
ശ്രീഹരേഃ പാർശ്വഗോ രക്ഷേത് ശ്രീഹരിർമ്മാരുതിസ്സദാ || 100 ||

വൈകുൺഠവിമോഖോഽപ്യേഷ വൈകുൺഠപതിസേവകഃ |  
വൈകുൺഠസുഖദോ മേഽത്ര വൈകുൺഠകലികൽമഷഃ || 101 ||

ഇതി കരുണാകരകവിനാ കലിതേ പ്രാസാതിസുന്ദരേ ശതകേ |  
വൈകുണ്ഠാധിപനിലയേ സേവ്യോ ജുഷ്താം സ സുന്ദരോ നാമ്നാ || 102 ||

മംഗലായതനേ സക്തം സുന്ദരം പ്രതി നിർമ്മിതം |  
സുന്ദരം ശതകം ദദ്യാത് മംഗലം പഠതാമിദം || 103 ||

രംഗലക്ഷ്മണപ്രത്തയാഖ്യയാ ശാസ്ത്രസാഹിതീവല്ലഭഃ കവിഃ |  
രംഗലക്ഷ്മണാചാര്യനിർമ്മിതം ഗവ്യലേപനം തം ജഗൗ കപിം || 104 ||

|| ഇതി നവനീതഹനുമത് ശതകം സംപൂർണം ||